



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 07-01-2025



முதலமைச்சரின் உலகப் பரிசு

ஒரு மாநிலத்தின் முதலமைச்சர், உலகளாவிய பரிசு ஒன்றை அறிவித்திருப்பது உலக வரலாற்றில் இதுவே முதல் முறையாக இருக்கும். இதுவே, இந்த திராவிடவியல் கோட்பாட்டு ஆட்சியின் மாபெரும் சாதனையாகும். இதன் மூலமாக மாண்புமிகு முதலமைச்சர் மு.க.ஸ்டாலின் அவர்களின் புகழ் உலகம் சுற்றும் புகழாக அமைந்துவிட்டது.

சிந்துவெளி எழுத்துகளில் 100 ஆண்டுகளாகப் புதைந்திருக்கும் புதிருக்கு விடை கண்டுபிடித்தால் எட்டரை கோடி ரூபாய் பரிசு என்று மாண்புமிகு முதலமைச்சர் மு.க.ஸ்டாலின் அவர்கள் அறிவித்துள்ளார்கள்.

தமிழ்நாடு அரசின் தொல்லியல் துறை சார்பில் சிந்துவெளி பண்பாட்டு கண்டுபிடிப்பு நூற்றாண்டு நிறைவு பன்னாட்டு கருத்தரங்கத்தைத் தொடங்கி வைத்து உரையாற்றிய மாண்புமிகு முதலமைச்சர் மூன்று முக்கியமான அறிவிப்புகளைச் செய்துள்ளார்கள்.

இதில் முதலாவது அறிவிப்பானது உலக ஆய்வாளர்கள் அனைவருக்குமானது.

“செழித்து வளர்ந்த சிந்துவெளிப் பண்பாட்டின் எழுத்து முறையை இன்னும் தெளிவாக புரிந்து கொள்ள இயலவில்லை. நூறு ஆண்டுகளைக் கடந்தும் தீர்க்கப்படாத இந்த சிந்துவெளி புதிர் குறித்து உலகெங்கும் உள்ள தொல்லியல் ஆய்வாளர்கள், மொழியியல் அறிஞர்கள் மற்றும் கணினி வல்லுநர்கள் உட்பட பலரும் இன்றளவும் பெரும் முயற்சி செய்து வருகின்றனர். அம்முயற்சிகளை ஊக்கப்படுத்தும் வகையில் சிந்துவெளிப் புதிருக்கான உரிய விடை யினை கண்டுபிடித்து, சிந்துவெளி எழுத்து முறையினைத் தெளிவாக புரிந்து கொள்ள உதவும் வழி வகையினை தொல்லியல் அறிஞர்கள் ஏற்கும்படி வெளிக்கொணரும் நபர்கள் அல்லது அமைப்பிற்கு ஒரு மில்லியன் அமெரிக்க டாலர் (8 கோடியே 57 லட்சத்து 70 ஆயிரம்) பரிசாக வழங்கப்படும்” என்று சொல்லி இருக்கிறார் மாண்புமிகு முதலமைச்சர் அவர்கள்.

சிந்துவெளி நாகரிகம் முதன்முதலில் 1924ஆம் ஆண்டு செப்டம்பர் 20 ஆம் நாளன்று உலகிற்கு அறிவிக்கப்பட்டது. அதனை ‘தி இல்ஸ்டிரேட் லண்டன் நியூஸ்’ என்ற இதழில் சர் ஜான் மார்ஷல் அறிவித்தார். இந்த அறிவிப்பு இந்தியத் துணைக்கண்டத்தின் வரலாற்றில் ஒரு திருப்பு முனையை உண்டாக்கியது. இதனைத்தான் தமிழ்நாடு அரசு கொண்டாடிக் கொண்டு இருக்கிறது. ஜான் மார்ஷலுக்கு சிலை வைப்பதற்கான அடிக் கல்லை நாட்டி இருக்கிறார் முதலமைச்சர் அவர்கள். இந்தியாவில் வேறு எந்த மாநிலத்திலும் இத்தகைய ஒரு மாநாடு நடத்தப்படாது இல்லை. சிந்துச் சமவெளி ஆய்வு நூற்றாண்டு விழாவும் கொண்டாடப்பட்டு இருக்காது.

சிந்துவெளி நாகரிகத்துக்கும் தமிழர் நாகரிகத்துக்குமான தொடர்பும், ஒற்றுமையும் மெய்ப்பிக்கப்பட்டு விட்டது. கீழடி காளையகத்தான், சிந்துவெளியிலும் இருக்கிறது. நமது தாய்த்தெய்வ வழிபாடு அங்கும் இருக்கிறது. கீழடி கட்டடக் கலையும் மண்பாண்டங்களும் சிந்துவெளியிலும் இருக்கின்றன. இந்த வரிசையில் ஆர்.பாலகிருஷ்ணனின் ஆய்வு அடுத்த கட்டத்துக்கு நகர்த்தியது.

ஆர்.பாலகிருஷ்ணன் எழுதிய ‘சிந்து முதல் வைகை வரை’ நூலானது நாம் பயன்படுத்தும் முக்கியமான தமிழ்ச் சொற்களில் பெரும்பாலானவை சிந்துவெளிப் பகுதியாக முன்பு இருந்த பகுதிகளில் இப்போதும் பயன்படுத்தப்படும் சொற்களாக இருக்கின்றன என்பதை மெய்ப்பித்தார்.

கொற்கை, வஞ்சி, தொண்டி, ஊர், பட்டி, பள்ளி, பாரி, பேகன், கரிகாலன், சோழன், சேரல், உதியன், மாறன், சாத்தனார், கபிலர், நக்கீர, கோட்டை, வேல், - ஆகிய சொற்கள் மருவிய சொற்களாக இன்னமும் பாகிஸ்தான், ஆப்கன் ஆகிய நாடுகளிலும் இந்தியாவில் குஜராத், மகாராஷ்டிரா ஆகிய மாநிலங்களிலும் பயன்பாட்டில் இருப்பதாக அவர் சொல்லி இருக்கிறார். கண்ணகி தெய்வமாக தமிழ் மரபில் இருப்பதைப் போல குஜராத்தில் கண்கை கோவிலும், கண்கேஸ்வரி கோவிலும் உள்ளதாகச் சொல்கிறார். மொகஞ்சதாரோ பெண்கள் சிலம்பு அணிந்துள்ளார்கள். தமிழ்நாடு வாக்காளர் பட்டியலில் இப்போது கண்ணகி என்ற பெயரில் 24 ஆயிரத்து 710 பெண்கள் இருக்கிறார்கள் என்கிறார். பாகிஸ்தான், ஆப்கனில் ‘கண்ணகி’ என்ற பெயர் மருவி இன்னமும் இருக்கிறது என்கிறார்.

இந்த வரிசையில் சிந்துவெளி எழுத்து முறை குறித்து ஆராய வேண்டி உள்ளது. நூற்றாண்டு காலமாக விடுவிக்கப்படாமல் உள்ள சிந்துவெளி எழுத்து முறை குறித்த புதிர்களை விடுவிப்பதில் உள்ள சிக்கல்கள், சவால்கள், வழி முறைகளை ஆராயவே இந்த கருத்தரங்கை நீதி மற்றும் தொல்லியல் துறை அமைச்சர் தங்கம் தென்னரசும், நீதித் துறை செயலாளர் மற்றும் தொல்லியல் துறை ஆணையர் உதயச்சந்திரனும் இணைந்து ஏற்பாடு செய்துள்ளார்கள்.

‘சிந்துவெளி வரிவடிவங்களும் தமிழ்நாட்டுக் குறியீடுகளும்’ என்ற தலைப்பில் ஆய்வாளர்கள் கா.ராஜன், இரா.சிவானந்தம் ஆகிய இருவரும் இணைந்து எழுதிய கட்டுரையில், “சிந்துவெளி மக்கள் நன்கு வளர்ச்சி எழுத்துமுறையைப் பெற்றிருந்தனர். இத்தகைய வரி வடிவங்களாக இதுவரை 4 ஆயிரம் சான்றுகள் கிடைத்துள்ளன. நீளமான சொற்றொடராக 26 வரி வடிவங்கள் காணப்படுகின்றன. பல்வேறு ஆய்வாளர்கள் சிந்துவெளி எழுத்து மொழி, மூல- திராவிட மொழி என்று கருதினார்கள். சிலர் இந்தோ ஐரோப்பிய மொழி எனக் கருதினார்கள். சிலர் இவை குறியீடுகள் மட்டுமே என்றும் சொல்கிறார்கள். தமிழ்நாட்டில் காணப்படும் பல குறியீடுகள் சிந்துவெளி எழுத்துக்களின் இணையாக விளங்குகின்றன. சில குறியீடுகளும் ஒரே மாதிரியாக உள்ளன. ஏறத்தாழ 60 விழுக்காடு குறியீடுகள் சிந்துவெளி எழுத்துக்களில் இணையாகக் காணப்படுகின்றன” என்று குறிப்பிட்டுள்ளார்கள். இவை அனைத்தையும் கொண்டு சிந்துவெளி மக்கள் பயன்படுத்திய மொழி எது என்பதைக் கண்டறிய முதலமைச்சர் அவர்கள் உத்தரவிட்டுள்ளார்கள்.

இந்தியாவிலேயே முதன்முறையாகத் தொல்லியல் ஆழ்கடல் கள ஆய்வை விரிவாக மேற்கொள்ள பெருமுயற்சி எடுத்தவர் முத்தமிழறிஞர் கலைஞர். இன்றைய முதலமைச்சர் அவர்கள் சிந்துவெளி எழுத்துகளின் புதிர்களை விடுவிக்க முயற்சிகள் எடுத்துள்ளார்கள். முதலமைச்சரின் அறிவிப்பானது அவரது பெயரை உலகமே உன்னிப்பாக கவனிக்க வைத்திருக்கிறது.



இறுதி வாக்காளர் பட்டியல் வெளியீடு

தமிழ்நாடு முழுவதும் 6.36 கோடி வாக்காளர்கள்!

சென்னை, ஜன. 7- தமிழ்நாடு முழுவதும் 6 கோடியே 36 லட்சத்து 12 ஆயிரத்து 950 வாக்காளர்கள் இருப்பதாக தலைமைத் தேர்தல் அதிகாரி அர்ச்சனா பட்நாயக் தெரிவித்துள்ளார்.

கடந்த ஆண்டு அக்டோபர் மாதம் முதல் நவம்பர் மாதம் வரை வாக்காளர் பட்டியலில் பெயர், சேர்க்கை, திருத்தம் மற்றும் நீக்குவதற்கான சிறப்பு முகாம்கள் நடைபெற்றன. பெறப்பட்ட படிவங்கள் அனைத்தும் ஆய்வு செய்யப்பட்டு உரிய விண்ணப்பங்களின் மீது நடவடிக்கை எடுக்கப்பட்டது.

இதனையடுத்து, சிறப்பு சுருக்கமுறைத் திருத்தம், 2025ன், இறுதி வாக்காளர் பட்டியலை, தலைமைச் செயலகத்தில், தலைமைத் தேர்தல் அதிகாரி அர்ச்சனா பட்நாயக் தெரிவித்தார்.

பட்நாயக் நேற்று வெளியிட்டார்.

இதன்படி தமிழ்நாட்டில் மொத்த வாக்காளர்களின் எண்ணிக்கை 6 கோடியே 36 லட்சத்து 12 ஆயிரத்து 950 என்றும், 3 கோடியே 11 லட்சத்து 74 ஆயிரத்து 27 ஆண் வாக்காளர்களும், 3 கோடியே 24 லட்சத்து 29 ஆயிரத்து 803 பெண் வாக்காளர்களும், மூன்றாம் பாலினத்தவர் 9 ஆயிரத்து 120பேரும் இருப்பதாக தெரிவிக்கப்பட்டுள்ளது.

18 வயது நிரம்பிய தகுதி உள்ள நபர்கள் வாக்காளர் பட்டியலில் பெயர் சேர்க்கப்படாமல் இருந்தால் தேர்தல் ஆணைய இணைய தளம் மற்றும் வோட்டர் ஹெல்ப்லைன் செயலி மூலமும் விண்ணப்பிக்கலாம் என தலைமைத் தேர்தல் அதிகாரி அர்ச்சனா பட்நாயக் தெரிவித்தார்.



முதலமைச்சர் மு.க.ஸ்டாலின் அவர்களை நேற்று (6.1.2025) முகாம் அலுவலகத்தில், ஊரக வளர்ச்சித் துறை அமைச்சர் இ.பெரியசாமி அவர்கள் தனது பிறந்தநாளையொட்டி சந்தித்து வாழ்த்துப் பெற்றார். உடன் அவரது மகனும், சட்டமன்ற உறுப்பினருமான ஐ.பி.செந்தில்குமார் உள்ளார்.

சட்டப் பேரவையில் அவை முன்னவர் - நீர்வளத் துறை அமைச்சர் துறைமுகங்கள் விளக்கம்!... முதல் பக்கத் தொடர்ச்சி

சிறப்பையும் காக்கின்ற வகையில் முதலமைச்சர் அவர்கள் எழுந்து, பேரவைத் தலைவரின் இசைவோடு, மூத்த மொழியாம் நம் இனிய தாய் மொழியில் - தமிழில், நீர்மானத்தை மொழிந்தது, ஆளுநர் அவர்களுக்கு அப்போது புரிந்திருக்காது.

2024-ஆம் ஆண்டு பிப்ரவரித் திங்கள் 12-ஆம் நாளன்று ஆளுநர் அவர்கள் பேரவையில் உரையாற்றுகையிலும், இதே முறையைத் தொடர்ந்ததால் அன்றைக்கு என்னால் ஒரு தீர்மானம் கொண்டுவரப்பட அது இப்பேரவையில் ஒருமனதாக நிறைவேற்றப்பட்டது.

முன்னாள் குடியரசுத் தலைவர், ராம் நாத் கோவிந்த் அவர்கள் தமிழ்நாடு சட்டப்பேரவையின் நூற்றாண்டு விழா 2021-ஆம் ஆண்டு ஆகஸ்ட் திங்கள் 2-ஆம் நாள் நடைபெற்ற போது அனுப்பிய வாழ்த்துச் செய்தியை இங்கே நினைவு கூர்கிறேன்.

“much of the richness of Indian Democracy is derived from the Tamil Nadu Legislature and is appreciated all across the world”. என்று தெரிவித்திருக்கிறார்கள். இவ்வளவு பெருமை கொண்ட தமிழ்நாடு சட்டமன்ற பேரவையின் புகழ் மங்கி விடாமல் பாதுகாத்து நிற்க வேண்டிய பொறுப்பு நம் அனைவருக்கும் உள்ளது.

அரசமைப்புச் சட்டப்பிரிவு 176-இன்கீழ் ஒவ்வொரு ஆண்டின் தொடக்கக் கூட்டத்தொடரிலும் ஆளுநர் அவர்கள் உரை நிகழ்த்துகிறார்கள் என்பதை அரசியல் சட்டத்தில் மிக விவரமாக தெரிவித்து இருக்கிறார்கள்.

As per Article 176 of the Constitution of India, “The Governor shall address the Legislative Assembly and inform the legislature of the causes of its summons”. But, our Hon'ble Governor is acting against the constitution, which is not good. I am to remind this House, that in 1995, the Government brought a Government Resolution to recall the then Governor Dr. M. Chenna Reddy. Even then, Governor has read the Governor's Address as prepared by the Government in 1996.

நான் ஒன்றை இந்தப் பேரவையின் கவனத்திற்குக் கொண்டு வர விரும்புகிறேன். மறைந்த முன்னாள் முதலமைச்சர் முத்தமிழறிஞர் கலைஞர் அவர்களுக்கு ஆளுநர் பதவி குறித்து மாறுபட்ட கருத்துகள் இருந்தாலும், ஆளுநர் பதவி உள்ள வரை, அப்பதவியில் ஒருவர் நியமிக்கப்பட்டிருக்கும் நிலையில், அவருக்குரிய மரியாதை அளிக்கப்பட வேண்டுமென்ற கருத்து கொண்டவர்.

கடந்த பேரவைக் கூட்டத் தொடரை முடித்து வைக்காமல், ஆளுநர் உரையைத் தவிர்த்து, மற்ற சில மாநிலங்களில் முடிவெடுப்பது போன்று, நிதிநிலை அறிக்கையைச் சமர்ப்பிக்கலாம். ஆனால், கலைஞர் அவர்களுடைய வழித்தடங்களைப் பின்பற்றி ஆட்சி புரிகிற நமது முதலமைச்சர் அவர்கள் நாம் மரபு மீறக்கூடாது என்ற பண்போடு ஆளுநர் உரைக்காக பேரவையைக் கூட்ட யோசனை வழங்கினார்.

மீண்டும் ஆளுநர் அவர்கள் முந்தைய ஆண்டுகளில் செய்துள்ளதையே திரும்பச் செய்திருக்கிறார். அதாவது, ஆளுநர் உரையை முழுமையாகப் படிக்காமல் சென்றிருக்கிறார். தற்போது ஆளுநர் அவர்கள் தமிழ்த்தாய் வாழ்த்துக்குப் பிறகு, தேசிய கீதம் பாடப்பாடாது தொடர்பாக ஒரு கருத்தைத் தெரிவித்திருந்தார். இது தொடர்பாக, கடந்த ஆண்டு ஆளுநர் அவர்கள் இதே கருத்தைக் கோடிட்டு, பேரவைத் தலைவர் அவர்களுக்கு கடிதம் அனுப்பியிருந்தார்.

அந்தக் கடிதத்திற்கு அப்போதே பதில் அளித்து, இந்த அவையில் பின்பற்றப்படும் மரபின் அடிப்படையில் ஆளுநர் உரையின் தொடக்கத்தில் தமிழ்த்தாய் வாழ்த்தும், உரையின் நிறைவில் தேசிய கீதமும் பாடப்படுவதே பின்பற்றப்பட்டு வருவதைத் தெளிவாகத் தெரிவித்திருந்தீர்கள். ஆனால், மீண்டும் இன்று அதையே ஒரு பிரச்சினை யாக ஆளுநர் அவர்கள் குறிப்பிட்டு, அவர் அரசு அனுப்பிய உரையைப் படிக்காமல் சென்று விட்டது, அவரது உண்மையான நோக்கம் என்ன என்பதைக் கேள்விக்குறியாக்குகிறது.

இந்த நாட்டின்மீதும், தேசிய கீதத்தின்மீதும் பெரும் மதிப்பை தமிழ்நாட்டு மக்களும், இந்தப் பேரவை உறுப்பினர்களும் என்றென்றும் கொண்டுள்ளார்கள். தேசிய ஒருமைப் பாட்டிலும், நாட்டுப் பற்றிலும், தேசத்தலைவர்கள் மீதும் என்றும் மாறாத நன்மதிப்பினைக் கொண்டது இந்த அரசு.

பேரவைத் தலைவர் அவர்களே, திராவிட முன்னேற்றக் கழகத்தின் உண்மைச் சீடராக, திராவிடச் சமூகத்திலிருந்து உதித்த சுயமரியாதைக் கனலாக செயல்படும் முதலமைச்சர் அவர்கள் கட்டிக் காத்து வரும் இச்சட்டமன்றப் பேரவையின் மாண்பினை நிலைநாட்டிடும் வகையில் - பேரவைத் தலைவரின் இசைவோடு, சட்டமன்றப் பேரவை விதி 17-யை தளர்த்தி இது தொடர்பான ஓர் தீர்மானத்தினை முன்மொழிந்திடங்கள் அனுமதியை கோருகிறேன்.

தீர்மானம் பேரவைத் தலைவர் அவர்களே, ஆளுநர் அவர்கள், தமிழ்நாடு அரசால் விதிக்கப்பட்ட அனுப்பி வைக்கப்பட்ட ஆளுநர் உரையைப் படிக்காமல் சென்றுவிட்டார். ஆளுநர் அவர்களுக்கு அனுப்பி வைக்கப்பட்ட உரை அச்சிடப்பட்டு அவையின் உறுப்பினர்களுக்கு வழங்கப்பட்டுள்ளது. எனவே, இந்தியாவில் உள்ள பிற சட்டமன்றப் பேரவைகளுக்கு மட்டுமல்லாது, உலக அளவில் உள்ள சட்டப்பேரவைகளுக்கும் எடுத்துக்காட்டாகவும், நூற்றாண்டு வரலாற்றுப் பெருமை கொண்ட இம்மாணந்தத்தின் மக்களாட்சி மாண்பினை உயர்த்திப் பிடிக்கவும், மரபைக் காத்திடவும், அச்சிடப்பட்ட ஆளுநர் உரையில் இடம்பெற்றுள்ள பகுதிகள் மட்டுமே அவைக்குறிப்பில் பதிவுசெய்திட வேண்டுமென்ற தீர்மானத்தை நான் மொழிகிறேன்.

இவ்வாறு அவை முன்னவர் - அமைச்சர் துறைமுகங்கள் அவர்கள் தீர்மானத்தை முன்மொழிந்தார். அவை முன்னவரின் தீர்மானம் ஒரு மனதாக நிறைவேறியது.



சென்னை பச்சையப்பன் கல்லூரி

பச்சையப்பன் வாசகர் வட்டம்

7ஆம் ஆண்டு நிறைவு விழா

‘சொல்’ ஆண்டு மலர் வெளியீட்டு விழா



தந்தை பெரியார்,
பேரறிஞர் அண்ணா,
முத்தமிழறிஞர் கலைஞரை
கொண்டாடும்
மாபெரும் முப்பெரும் விழா

நாள் : 07 ஜனவரி 2025 (செவ்வாய்கிழமை)
நேரம் : காலை 11 மணி,
இடம் : திருவள்ளூர் அரங்கம், பச்சையப்பன் கல்லூரி, சென்னை.

திரு. **ஆ.இராசா**

நாடாளுமன்ற உறுப்பினர், இந்திய நாடாளுமன்றம்

திரு. **சி.வி.எம்.பி.எழிலரசன்**

சட்டமன்ற உறுப்பினர், தமிழ்நாடு சட்டமன்றம்

திரு. **சூரியா கிருஷ்ணமூர்த்தி**

திராவிட இயக்க ஆய்வாளர்

வரவேற்புரை
இர.சாம்பகாபிரியல்
வாசகர் வட்ட ஒருங்கிணைப்பாளர், முதலமைச்சர் தலைமை ஆண்டு முனைவர்.

தலைமை உரை
பேபி குல்நாஸ்
முதல்வர், பச்சையப்பன் கல்லூரி, சென்னை

பச்சையப்பன் வாசகர் வட்டம் அறிமுகம்
முனைவர். ஆ.தே.ரேவதி
உதவிப் பேராசிரியர், மெய்ப்பொருளியல் துறை பொருளியல், பச்சையப்பன் வாசகர் வட்டம்

அனுபவ பங்கீடு
தி.மு.அப்தாகிர்
ஊடகவியலாளர் - டிஜிட்டல் விபுல வகுப்பாளர்

நன்றியுரை
ர.பாலாஜி
வாசகர் வட்ட முதன்மை ஒருங்கிணைப்பாளர், முனைவர் பட்ட ஆய்வாளர், மெய்ப்பொருளியல்

க.மு.சந்திரமௌலிஸ்வர்
வாசகர் வட்ட ஒருங்கிணைப்பாளர் இளைக்கலை நிறுவனத்தின் துறைமுகம் ஆண்டு

தி.நிதிஷ்
வாசகர் வட்ட ஒருங்கிணைப்பாளர் இளைக்கலை விலாசியல், மூன்றாம் ஆண்டு

வரவேற்பு மகிழ்ச்சி

சென்னை பச்சையப்பன் கல்லூரி பச்சையப்பன் வாசகர் வட்டம்